



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-1667/8
18-06-2024
г./в.



Државната комисија за спречување на корупцијата (во натамошниот текст: ДКСК), врз основа на член 22 став 1 и 3, член 23 став 1, член 24 став 1, член 40 став 1 и 2 од Законот за спречување на корупцијата и судирот на интереси („Службен весник на Република Македонија“ број 12/2019) и член 40 став 4 од Деловникот за работа, а во врска со член 34 став 1 алинеја 3 од Законот за спречување на корупцијата и судирот на интереси („Службен весник на Република Македонија“ број 12/2019) и член 8-а став 1 алинеја 3 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18, 27/19 и „Службен весник на Република Северна Македонија“ бр. 98/19, 42/20, 74/21, 215/21, 58/24 и 76/24), постапувајќи по предмет оформен по пријава со наводи за прекршување на законските одредби во изборен процес поднесена од познат подносител, на 6-та седница одржана на 10.06.2024 година ја донесе следната

ОДЛУКА

Постапката по предмет број 12-1667/1 од 28.05.2024 година, **СЕ ЗАПИРА**.

Наводите изнесени во пријавата со број 12-1667/1 од 28.05.2024 година **СЕ ПОТВРДУВААТ**. **СЕ КОНСТАТИРА** повреда на одредбите од член 34 став 1 алинеја 3 од Законот за спречување на корупцијата и судирот на интереси и член 8-а став 1 алинеја 3 од Изборниот законик. Државната комисија за спречување на корупцијата **ЌЕ ПОСТАПИ** согласно член 17 став 4 од Законот за спречување на корупцијата и судирот на интереси.

Предметот со број 12-1667/1 од 28.05.2024 година да се затвори и да се архива.

Оваа одлука стапува во сила со денот на нејзиното донесување.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето, а истата согласно член 24 од Законот за спречување на корупцијата и судирот на интереси да се достави до подносителот на пријавата и органот во кој службеното лице врши јавни овластувања.

Образложение

На ден 28.05.2024 година, до ДКСК е доставена Пријава/Претставка од познат подносител, заведена под број 1667/1 со укажување за сторена повреда на член 34 став 1 алинеја 3 од Законот за спречување на корупцијата и судирот на интереси и член 8-а, став 1, алинеја 3 од Изборниот законик, од страна на Министерот за ----- на Република Северна Македонија, -----, при донесување на одлука за разрешување на Директор на ЈЗУ Универзитетска клиника за државна -----.

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

Државната комисија за спречување на корупцијата, постапувајќи согласно член 23 став 1 од Законот за спречување на корупцијата и судирот на интереси, оформи предмет, со цел прибавување на потребни податоци и информации заради целосно утврдување на фактичката состојба.

Од извршениот увид во целокупната документација по оформениот предмет, ДКСК ја утврди следната фактичка состојба:

На ден 14.02.2024 година, Претседателот на Собранието на Република Северна Македонија, донесе Решението за распишување на избори за пратеници на Република Северна Македонија, број 09-1169/1, заведено во Државната изборна комисија под број 10-435/1.

На ден 30.05.2024 година, Државната изборна комисија донесе Заклучок за завршување на изборите за пратеници во Собранието на Република Северна Македонија, 8 мај 2024 година, заведено под број 10-3082/1.

На ден 27.05.2024 година, Министерот за -----, донесе Решение заведено под број ----- со кое го разреши Директорот на Јавната здравствена установа Универзитетска клиника за државна ----- пред истекот на времето за кое е именуван.

Решението за разрешување на Директорот на Јавната здравствена установа Универзитетска клиника за државна ----- заведено под број ----- од 27.05.2024 година е донесено по распишувањето на изборите за пратеници во Собранието на Република Северна Македонија, односно пред донесување на Заклучокот за завршување на изборите за пратеници во Собранието на Република Северна Македонија.

Согласно член 34 став 1 алинеја 3 од Законот за спречување на корупцијата и судирот на интереси: „Од денот на донесувањето на одлуката за распишување на избори до денот на завршувањето на изборот на претседател на Република Македонија, пратеници во Собранието на Република Македонија и изборот на Владата на Република Македонија, како и од денот на донесувањето на одлуката за распишување на избори до денот на завршувањето на изборите за избор на градоначалник или членови на советот, односно до конституирањето на советот на општините и на градот Скопје, не може: да се започне постапка за вработување на нови лица или постапка за престанок на работен однос во државни и јавни институции, а започнатите постапки се ставаат во мирување, освен во случаи на итни и neodложни работи.“

Согласно член 8-а став 1 алинеја 3 од Изборниот законик: „Од денот на донесувањето на одлуката за распишување на избори до завршување на изборот на претседател на Република Македонија, пратеници во Собранието на Република Македонија и изборот на Владата на Република Македонија согласно со резултатите од изборите, како и од денот на донесувањето на одлуката за распишување на избори па до завршување на изборите за избор на градоначалник или членови на советот, односно до конституирањето на советот на општините и градот Скопје не може да се започне постапка за вработување на нови лица или постапка за престанок на работен однос во државни и јавни институции, а започнатите постапки се ставаат во мирување, освен во случаи на итни и neodложни работи.“

Од фактичката состојба за предметниот случај, ДКСК утврди дека наводите изнесени во поднесената Пријава-Претставка се основани, поради тоа што со-дејствијата преземени од

страна на Министерот за -----, по однос на Одлуката за разрешување на ----- директор во Јавната здравствена установа Универзитетска клиника за државна -----, не се испочитувани забраните утврдени во член 34 став 1 алинеја 3 од Законот за спречување на корупцијата и судирот на интереси и член 8-а став 1 алинеја 3 од Изборниот законик, односно донесено е решение за разрешување на директор пред истекот на времето за кое е именуван, во период кога сеуште не бил завршен Изборот на пратеници во собрание на Република Северна Македонија, 8 мај 2024 година.

Дополнително, од фактичката состојба, ДКСК утврди дека постапката за разрешување на директорот не била спроведена во согласност со Законот за здравствена заштита. Имено, согласно член 100 ст.1 од Законот за здравствена заштита: „Со јавната здравствена установа управува управен одбор.“ Согласно член 109 став 5 од истиот закон: „Доколку управниот одбор утврди постоење на некои од основите за разрешување на директорот на јавната здравствена установа, за тоа го известува здравствениот совет, кој е должен да достави предлог за разрешување на директорот за кого ќе се утврди постоење на основа за разрешување.“

Видно од Решението број ----- од 27.05.2024 со кое се разрешува директорот, од истото не произлегува дека Министерот за ----- во постапката за разрешување постапувал по предлог на здравствениот совет, ниту пак дека од страна на управниот одбор како орган кој управува со здравствената установа е утврдено постоење на основи за разрешување на директорот. Во ваков случај, здравствениот совет бил должен да достави предлог за разрешување, од кој предлог би можеле да се утврди постоење на основ за разрешување. Од тоа, дополнително произлегува дека постапката за разрешување не е спроведена согласно со закон, односно решението е донесено без на истото да претходи соодветна постапка согласно Законот за здравствената заштита кое нешто ја нарушува законитоста на дејствието.

Имајќи го предвид сето погренаведено, ДКСК констатира дека наводите содржани во Пријавата-Претставка со број 12-1667/1 од 28.05.2024, за сторени повреди на одредбите од членот 34 став 1 алинеја 3 од Законот за спречување на корупцијата и судирот на интереси и членот 8-а став 1 алинеја 3 од Изборниот законик се основани, поради што одлучи како во диспозитивот на оваа одлука.

Изготвил: П.Б., советник
Контролирал: Ј.Ц., раководител
Одобрил: Т.Д., Претседател

Доставено до:
-подносител эт на пријавата
-органот во кој службеното лице врши јавни овластувања



Претседател

Татјана Димитровска